

રજુ તારીખ- તા.૦૮/૦૫/૧૮

દાખલ તારીખ-તા.૦૮/૦૫/૧૮

ફેસલ તારીખ- તા.૨૯/૦૩/૧૯

અવધિ- વર્ષ - માસ- દિવસ

ભાવનગરના મહે. અગીયારમાં એડીશનલ ડિસ્ટ્રીક્ટ જજ સાહેબની કોર્ટમાં.

રૂપે.દિવાની કેસ નં.૧૮૯૯/૨૦૧૮

આંક-

પશ્ચિમ ગુજરાત વિજ કંપની લિ.

(રી-ઓર્ગેનાઇઝેશન હેઠળ તથા રેગ્યુલેશન)

એક્ટ,૨૦૦૩ કાયદેસર રચાયેલ લીમીટેડ કંપની,

જેની હેડ ઓફિસ, લક્ષ્મીનગર,

રાજકોટ મુકામે આવેલ છે તેની

સીહોર સબ ડીવીઝન ઓફિસ,

મુ. સીહોર, જી. ભાવનગર.

...વાદી

વિ રૂ દ ઘ

દુધાભાઈ ભીખાભાઈ નટુભાઈ

ઉ.વ.પુખ્ત, ધર્મે હિન્દુ

હે. પ્લોટ વિસ્તાર, મુ. વરલ,

તા. સિહોર, જી. ભાવનગર.

...પ્રતિવાદી

બાબત- દાવો રૂ.૨૪,૧૫૬-૬૩ પૈસા વસુલ લેવા માટે

વાદી તરફે : વિધવાન વકીલશ્રી પી. વી. ગોહીલ

પ્રતિવાદી તરફે : ગેરહાજર.

-: ચુ કા દો :-

વાદીના દાવાની હકીકત :-

૧. વાદીના દાવાની હકીકત ટુંકમાં એવી છે કે, સદર વિજ કંપની કાયદાથી રચાયેલ રજીસ્ટર્ડ સંસ્થા છે. વાદી કંપની તેની તાબા તળેના નિર્દિષ્ટ વિસ્તારમાં વિજળીનું વિતરણ તથા વિજ પુરવઠો પુરો પાડવા સહિતનું વિજ વપરાશ અંગેનું તમામ કામકાજ કરે છે અને વાદી કંપનીની સુગમતા માટે વાદી કંપનીની તાબા તળેનાં નક્કી કરેલ વિસ્તારોમાં જુદી જુદી જગ્યાએ સર્કલ ઓફિસ, ડિવીઝન ઓફિસ, સબ ડિવીઝન ઓફિસ આવેલી છે. સદરહુ દાવામાં તેઓ સિહોર સબ ડિવીઝન ઓફિસના જવાબદાર સક્ષમ અધિકારી છે અને દાવાની સંપૂર્ણ હકીકતોથી માહિતગાર છે. આ કામના પ્રતિવાદીએ વાદી પાસે ક્યારેય વિજ કનેક્શન મેળવવા અરજી કરેલ નથી, વાદીએ પ્રતિવાદીને ક્યારેય કોઈ જાતનું કનેક્શન આપેલ નથી જેથી પ્રતિવાદી વાદીના ગ્રાહક નથી. વાદી કંપનીનાં અધિકારીઓ દ્વારા તા.૧૪/૦૫/૧૬ ના રોજ પ્રતિવાદીના સ્થળે પ્રતિવાદીને કોઈ વીજ કનેક્શન આપવામાં આવેલ નહીં હોવા છતાં, પ્રતિવાદીના રહેણાંકના મકાનમાં વિજ ચેકિંગ કરવામાં આવતાં પ્રતિવાદી વાદી વિજ કંપનીની હળવા દબાણની લાઈનમાંથી પીળા રંગના ટવીન વાયરનું લંગર નાખી તેનું સીધું

જોડાણ પોતાના મકાનમા લોડ સાઈડમાં ડાયરેક્ટ જોડી બીનઅધિકત તેમજ બિનકાયદેસર રીતે વિજ વપરાશ કરતા હોવાનુ માલુમ પડેલ. પ્રતિવાદી ચેકિંગ સમયે ૨૪૦ વોટના ગેરકાયદેસર વિજ વપરાશ કરતા હોવાનુ માલુમ પડેલ છે. આમ, પ્રતિવાદી, વાદી કંપનીની હળવા દબાણની લાઈનમાંથી ડાયરેક્ટ પાવર ચોરી કરતા હોવાનુ માલુમ પડતાં તે સંબંધે સ્થળ પર ચેકિંગ શીટ તથા રોજકામ તૈયાર કરવામાં આવેલ અને સ્થળ પરથી વિજ ચોરી કરવા બદલના સાધનો કબજે લીધેલ અને ગેરકાયદેસર વિજ વપરાશનું નિયમ મુજબ રુ.૧૮,૫૮૨.૦૨ નું બીલ મોકલેલ અને તે અન્વયે તા.૧૯/૦૪/૨૦૧૮ના રોજ નોટિસ આપવામાં આવેલ તેમ છતાં પ્રતિવાદીએ બીલની લ્હેણી રકમ વસુલ આપેલ ન હોય બાકી લ્હેણી રકમ રૂ.૧૮,૫૮૨.૦૨ પૈસા તથા ડી. પી. ચાર્જ રૂ.૫,૫૭૪.૬૧ મળી કુલ રૂ.૨૪,૧૫૬-૬૩ વસુલ મેળવવા વાદીએ હાલનો દાવો કરેલ છે. વાદી રોજબરોજના વ્યવહારમાં નાંણાકીય મુશ્કેલી તેમજ હાડમારી અનુભવે છે તેથી વાદીને દર વર્ષે દર સેકંડે વિજ વપરાશ વગેરેની બાકી રહેતી રકમ પર ૧૮% લેખે અથવા તો રાષ્ટ્રીયકૃત બેન્ક ધિરાણ પર જે વ્યાજ વસુલ કરે તે બેમાંથી જે વધુ હોય તે મુજબ વ્યાજની માંગણી કરેલ છે અને બાકી લ્હેણી રકમ પ્રતિવાદીની જાત તથા હરેક પ્રકારની મિલકતમાંથી વાદી વસુલ લઈ શકે તેવુ હુકમનામું વાદીના લાભમાં કરી આપવા તેમજ દાવાનો

તમામ ખર્ચ તથા દાવા તારીખથી વાદીની લેણી રકમ વસુલ થતાં સુધી ૧૮% લેખે વ્યાજ અપાવવા અરજ કરેલ છે.

૨. સદર દાવાનો આંક-૫ નો સમન્સ ધારાસર બજી ગયા બાદ કોર્ટ સમક્ષ પ્રતિવાદી પોતે કે તેમના કોઈ પ્રતિનિધિ-વકીલશ્રી હાજર થયેલ નથી કે કોઈ મુદત રીપોર્ટ નહિ આવતા તા.૨૦/૦૩/૧૯ના રોજ વાદીનો દાવો એકતરફી ચલાવવાનો હુકમ કરવામાં આવેલ છે.

૩. ઉપરોક્ત દાવાના કામે આંક-૬ થી નીચે મુજબનાં મુદ્દાઓ ઉપસ્થિત કરવામાં આવેલ છે.

1. Whether the plaintiff proves that defendant illegally used 240 Watt electricity while checking ?
2. Whether the plaintiff proves is entitled to claim Rs.24,156.63 as alleged ?
3. What order and decree ?

૪. ઉપરોક્ત મુદ્દાઓના મારા ન્યાયિક નિર્ણયો નીચે મુજબ છે.

૧. હકારમાં.
૨. હકારમાં ૭ ટકા લેખે
૩. આખરી હુકમ મુજબ.

પક્ષકારોના પુરાવાઓ:-

૫. આ કામે વાદી તરફે નીચે મુજબનો પુરાવો રજૂ કરેલ છે.

મૌખિક પુરાવો :-

સાહેદ નં.	આંક	વિગત
૧	૦૮	સાહેદ ભાવેશ બાબુભાઈ જીજાલા

દસ્તાવેજી પુરાવો

અનુ.નં	આંક	વિગત
૧	૦૯	તપાસણી અહેવાલ
૨	૧૦	સ્થળ રોજકામ
૩	૧૧	મુદ્દામાલ કબ્જે લીધેલાની ચાદી
૪	૧૨	પુરવણી બીલ કેલક્યુલેશન
૫	૧૩	બીલ મોકલ્યાનો પત્ર
૬	૧૪	બીલ પ્રતિવાદીને મળી ગયાની પોસ્ટ પાવતી
૭	૧૫	વાદીએ આપેલ લીગલ નોટીસ
૮	૧૬	પ્રફોર્મા નં.૧૨ની નકલ
૯	૧૭	સાઈટ વેરીફિકેશન રીપોર્ટ
૧૦	૧૮	ફરીયાદ(એફ.આઈ.આર.)
૧૧	૧૯	ફરીયાદ નોંધવાનો પત્ર
૧૨	૨૦	કલોજીંગ પુરસીસ

આ સિવાય વાદી તરફે અન્ય મૌખિક કે દસ્તાવેજી પુરાવો રજુ કરવામાં

આપેલ નથી.

૬. આ કામે પ્રતિવાદી તરફે કોઈ મૌખિક કે દસ્તાવેજી પુરાવો, પુરતી તક આપવા છતાં રજૂ કરેલ નથી. તેમની સામે દાવો એકતરફી ચલાવવામાં આવેલ છે.

વાદી તરફેની દલીલ:-

૭. વાદી તરફે વિ.વ.શ્રી પી. વી. ગોહીલ નાઓએ મુખ્યત્વે દલીલ કરતા જણાવેલ છે કે, વાદી કંપનીના પ્રતિવાદી નોંધાયેલા ગ્રાહક નથી. વાદી કંપનીના અધિકારીઓ દ્વારા પ્રતિવાદીને ત્યાં તા.૧૪/૦૫/૧૬ ના રોજ ચેકિંગ કરવામાં આવતા વાદી કંપનીના હળવા દબાણની વિજ લાઈનમાંથી ડાયરેક્ટ પાવર ચોરી કરી વિજ વપરાશ કરતા હોવાનું જણાઈ આવતાં સ્થળ પર ચેકિંગ શીટ તથા રોજકામ તૈયાર કરેલ. જેથી ગેરકાયદેસર વિજ ચોરીનાં બીલની રકમ તથા ડી.પી. ચાર્જની રકમ મળી કુલ રૂ.૨૪,૧૫૬-૬૩ ચૂકવવા પ્રતિવાદી જવાબદાર છે. જે રકમની પ્રતિવાદી પાસે અવાર-નવાર ઉઘરાણી કરવા છતાં કે નોટિસ આપવા છતાં કોઈ રકમ પ્રતિવાદીએ ભરપાઈ કરેલ નથી. જેથી માંગણી મુજબનો હુકમ કરી આપવા રજૂઆત કરેલ છે. વાદીએ દાવાની હકીકત સાબિત કરવા આંક-૦૮ થી વાદી તરફે ભાવેશભાઈ બાબુભાઈ જીજાલા નાઓના સરતપાસનાં સોગંદનામું રજૂ કરેલ છે. આ સાહેબની જુબાનીની ઉલટતપાસ કરી પ્રતિવાદી તરફે પડકારેલ નથી. આમ, પ્રતિવાદી કોર્ટ સમક્ષ હાજર થયેલ નથી કે જવાબ

રજૂ કરી દાવાનો ઈન્કાર કરેલ નથી કે દાવાને પડકારેલ નથી. જેથી દાવા મુજબની રકમ વ્યાજ સાથે પ્રતિવાદી ચૂકવે તેવો હુકમ કરવો જોઈએ.

: - : કારણો : - :

મુદ્દા નં. ૧ થી ૩ :-

૮. ઉપરોક્ત મુદ્દાઓ એકબીજા સાથે સંકળાયેલા હોય, પુનરાવર્તન ટાળવા સારું તમામ મુદ્દાઓની ચર્ચા એક સાથે કરવામાં આવેલ છે.
૯. આ કામના વાદી તરફે વાદી કંપનીના નાયબ ઈજનેર ભાવેશભાઈ બાબુભાઈ જીજાલા નાઓએ આંક-૦૮ થી અદાલત રૂબરૂ સી.પી.સી. ઓર્ડર-૧૮, રૂલ-૪ મુજબ પુરાવારૂપી સોગંદનામાઓ રજૂ કરેલ છે. તેમાં તેઓએ જણાવેલ છે કે, તેઓ નાયબ ઈજનેર તરીકે ફરજ બજાવે છે. વાદી કંપની વિજળીનું વહન વિતરણ તથા વિજ પુરવઠો પુરો પાડવા સહિતનું વિજળી અંગેનું કામકાજ કરે છે. આ દાવો તેઓનાં સબ ડીવીઝનમાંથી દાખલ કરવામાં આવેલ હોવાથી સદર દાવાની તમામ હકીકતોથી સંપૂર્ણ વાકેફ છે. પ્રતિવાદીએ વાદી કંપની પાસેથી કાયદેસરનું વિજ કનેક્શન લીધેલ નથી. વાદી કંપનીના સક્ષમ અધિકારી ધ્વારાં તા.૧૪/૦૫/૧૬ ના રોજ પ્રતિવાદીનાં રહેણાંકના સ્થળ ઉપર પ્રતિવાદીની હાજરીમાં વિજ ચેકિંગ કરવામાં આવતાં પ્રતિવાદી વાદી વિજ કંપનીની હળવા

દબાણની લાઈનમાં બીનઅધિકૃત તેમજ બિનકાયદેસર રીતે વિજ વપરાશ કરતા હોવાનું માલુમ પડેલ. પ્રતિવાદી ચેકિંગ સમયે રજૂ વોટ નો ગેરકાયદેસર વિજ વપરાશ કરતા હોવાનું માલુમ પડેલ છે. જેથી વાદી કંપનીના સક્ષમ અધિકારીઓ ધ્વારા પ્રતિવાદી સામે વાદી કંપનીના નીતિ નિયમ મુજબના રજૂ થયેલ દસ્તાવેજી પુરાવાઓ મુજબની કાયદેસરની કાર્યવાહી કરેલ છે. દસ્તાવેજી પુરાવામાં વાદી કંપનીના અધિકારીઓની સહી તેઓ ઓળખે છે. પ્રતિવાદી પાસે ગેરકાયદેસર વિજ વપરાશની રકમ તથા ડી. પી. ચાર્જની રકમ વિગેરે મળી કુલ રૂ.૨૪,૧૫૬-૬૩ બાકી લેણી રહે છે, જેની અનેકવાર ઉઘરાણી કરવા છતાં પ્રતિવાદીએ લેણી રકમ વાદીને ભરપાઈ ન કરતાં નોટિસ આપેલ છતાં પ્રતિવાદીએ બાકી નિકળતી લેણી રકમ ભરપાઈ કરેલ નથી. જેથી વાદીની પ્રતિવાદી પાસે બાકી લેણી રકમ નિકળતી હોવાનું જણાવેલ છે. પ્રતિવાદીને ધારાસર સમન્સ બજી ગયા બાદ તેઓ હાજર થયેલ નથી કે જવાબ રજૂ કરેલ નથી. જેથી તેમની સામે એકતરફી કામ આગળ ચલાવવામાં આવેલ છે. આમ, પ્રતિવાદી પોતે કે તેમના પ્રતિનિધિ કે વકીલશ્રી કોર્ટ સમક્ષ હાજર થયેલ નથી કે જવાબ રજૂ કરેલ નથી કે દાવાનો ઈન્કાર કરેલ નથી. આ સાહેદે તેની સોગંદ ઉપરની જુબાનીમાં ઉપર જણાવ્યા મુજબનાં દસ્તાવેજો આંક-૦૯ થી ૧૯ સુધીનાં પુરાવામાં રજૂ રાખેલ છે અને દાવા મુજબ દાદ માંગેલ છે.

આમ, સદર અધિકારી વાદી કંપનીના ફરજ પરના અધિકારી છે તેમને પ્રતિવાદી સાથે કોઈ અંગત દુશ્મનાવટ હોવાનું રેકર્ડમાંથી નિકળી આવતું નથી. પ્રતિવાદીને અગાઉ વાદી કંપનીના આ સાહેદ મળેલા હોય તેવું પણ રેકર્ડમાંથી નિકળી આવતું નથી. તેથી તેઓની વિરૂદ્ધ આ અધિકારીને કાર્યવાહી કરવાનું કોઈ કારણ જણાતું નથી. આમ, વાદીના સાહેદે વાદીના દાવાને સમર્થન આપેલ છે. આ સાહેદની જુલાનીને પ્રતિવાદીએ કોર્ટમાં હાજર રહી પડકારેલ નથી કે તેઓની કોઈ ઉલટતપાસ કરેલ નથી. આથી આ સાહેદની જુલાનીને નહિ માનવાને કોઈ કારણ જણાતું નથી.

૧૦. આ કામના પ્રતિવાદીને દાવાનો સમન્સ ધારાસર બજી જતાં કોર્ટ સમક્ષ હાજર થયેલ નથી કે કોઈ રીપોર્ટ આપેલ નથી કે જવાબ આપેલ ન હોય તેમની સામે દાવો એકતરફી આગળ ચલાવવામાં આવેલ ત્યારબાદ પ્રતિવાદીએ કોર્ટ સમક્ષ હાજર થઈ વાદીના દાવાને કે દસ્તાવેજોને પડકારેલ નથી તેમજ અદાલતમાં કેસ ચલાવતાં સમયે પ્રતિવાદીનો પોકાર કરવા છતાં વાદીના સાહેદની ઉલટતપાસ કરવા પણ પ્રતિવાદી તરફે કોઈ હાજર રહેલ નથી. જેથી વાદીની હકીકતો નહિ માનવા માટે કોઈ કારણ નથી. તે રીતે વાદી આ કામના પ્રતિવાદી પાસે તેની દાવાવાળી રકમ લેણી થતી હોવાનું પુરવાર કરવામાં

સફળ થતાં હોવાનું જણાય છે વાદી પ્રતિવાદી પાસેથી બીલની રકમ તથા વિલંબીત ચાર્જની રકમ મેળવવા હકકદાર થાય છે. પરંતુ વાદીએ દાવાવાળી રકમ ઉપર દાવા તારીખથી તે વસુલ થતાં સુધી ૧૮% ના વ્યાજની માંગણી કરેલી છે. પરંતુ પ્રવર્તમાન વ્યાજના દરો જોતાં વાદીના દાવાની તારીખથી તે મુદલ રકમ પર વાર્ષિક ૭% (સાત ટકા) લેખે સાદુ વ્યાજ દાવાવાળી રકમ વસુલ થતાં સુધી અપાવવું જોઈએ તેમ મારૂ માનવું છે. આ સંજોગોમાં વાદી પક્ષે રજૂ કરેલ મૌખિક તેમજ દસ્તાવેજી પુરાવા તેમજ વાદી પક્ષની રજુઆત ગ્રાહ્ય રાખી ન્યાયનાં હિતમાં મુદ્દા નં.૧ અને ૨ નો જવાબ "હકારમાં" આપી, મુદ્દાનં.૩ સબબ નીચે મુજબનો આખરી હુકમ કરવામાં આવે છે.

: - : હુકમ : - :

- ૧) વાદીનો દાવો અંશતઃ મંજૂર કરવામાં આવે છે.
- ૨) આ કામના પ્રતિવાદી પાસેથી વાદીની લેહેણી નિકળતી રકમ રૂ.૨૪,૧૫૬-૬૩ (અંકે રૂપિયા ચોવીસ હજાર એકસો છપ્પન અને ત્રેસઠ પૈસા પુરા) દાવા તારીખથી દાવાવાળી રકમ વસુલ થતાં સુધી વાર્ષિક ૭% (ટકા)ના સાદા વ્યાજ સાથે પ્રતિવાદીની જાત તથા હરેક પ્રકારની સ્થાવર તથા જંગમ મિલકતથી

વસુલ મેળવી શકે તેવુ વાદીની તરફેણમાં અને પ્રતિવાદીની વિરુદ્ધમાં હુકમનામું કરી આપવાનો આથી હુકમ કરવામાં આવે છે.

૩) વાદીના દાવાનો ખર્ચ પ્રતિવાદીએ ચૂકવવો, જ્યારે પ્રતિવાદીએ પોતાનો ખર્ચ જાતે ભોગવવો.

૪) હુકમ મુજબ હુકમનામું દોરવું.

હુકમ આજરોજ તા.૨૯-માર્ચ-સને-૨૦૧૯ ના રોજ ખુલ્લી અદાલતમાં વાંચી, સંભાળવી જાહેર કર્યો.

સ્થળ : ભાવનગર.

તારીખ.૨૯-૦૩-૨૦૧૯.

(સીતાબેન ઈશ્વરલાલ તારાણી)
(કોડ નં.જીજે.૦૦૫૯૬)
સ્પે.જજ (ઈલે. એક્ટ હેઠળ સ્થપાયેલી કોર્ટ)
અને ૧૧'માં એડી.ડીસ્ટ્રીક્ટ જજ
ભાવનગર.

FAIZAN